

പദ്ധതി, ദേശീയ ബയോഗ്യാസ് പ്രോജക്ട്, സബ്മിഷൻ ഓൺ അഗ്രി മെക്കനൈസേഷൻ, ആത്മ, മൈക്രോ ഇറിഗേഷൻ എന്നിവയാണ് 2013-14 വർഷം പ്രഖ്യാപിച്ച പദ്ധതികൾ. സബ്മിഷൻ ഓൺ അഗ്രി മെക്കനൈസേഷൻ പദ്ധതി നടപ്പിലാക്കിയിട്ടില്ല.

(സി) ഇല്ല. തിരുവനന്തപുരം, കൊല്ലം, തൃശ്ശൂർ ജില്ലകളിലാണ് നടപ്പിലാക്കിയത്.

(ഡി) കേന്ദ്ര സഹായത്തോടെ നടപ്പിലാക്കുന്ന കേന്ദ്രാവിഷ്കൃത പദ്ധതികളും വകയിരുത്തപ്പെട്ട തുകയും ചെലവഴിച്ച തുകയും സംബന്ധിച്ച വിവരങ്ങൾ അനുബന്ധമായി ചേർത്തിരിക്കുന്നു.*

കാർഷികവിളകളുടെ ഉല്പാദനം

- 104 (4771) ശ്രീ. എ. കെ. ബാലൻ :
- ശ്രീ. ഇ. പി. ജയരാജൻ :
- ശ്രീ. കെ. കെ. ജയചന്ദ്രൻ :
- ശ്രീ. എം. ചന്ദ്രൻ :

താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ കാർഷിക വിളകളുടെ വിസ്തൃതി, ഉല്പാദനം, ഉല്പാദനക്ഷമത എന്നിവയുടെ പ്രവണതകളും നേട്ടകോട്ടങ്ങളും സർക്കാർ വിലയിരുത്തിയിട്ടുണ്ടോ ;

(ബി) ഏതെല്ലാം വിളകളുടെ വിസ്തൃതിയിൽ മുൻവർഷത്തിൽ കുറവുണ്ടായിട്ടുണ്ട് ;

(സി) ഉല്പാദനത്തിൽ കുറവുവന്ന പ്രധാന ഭക്ഷ്യവിളകൾ ഏതെല്ലാമാണ് ;

(ഡി) ഭക്ഷ്യവിളകളിൽ ഉല്പാദനക്ഷമത 2011-12-നെ അപേക്ഷിച്ച് 2012-13-ൽ കുറഞ്ഞുപോയവ ഏതെല്ലാമാണ് ; ഇതിനുള്ള കാരണങ്ങൾ പരിശോധിച്ചിട്ടുണ്ടോ ;

(ഇ) വിസ്തൃതിയും ഉല്പാദനവും ഉല്പാദനക്ഷമതയും വർദ്ധിപ്പിക്കാൻ നിലവിലുള്ളതിൽനിന്നും വ്യത്യസ്തമായി എന്തെങ്കിലും ഫലപ്രദമായ നടപടി ആവിഷ്കരിച്ചിട്ടുണ്ടോ ; എങ്കിൽ വിശദമാക്കാമോ ?

ഉത്തരം

(എ) ഉണ്ട്.

(ബി) നെല്ല്, തെങ്ങ്, കരുമുളക്, ഇഞ്ചി, പയർവർഗ്ഗങ്ങൾ, മരച്ചീനി എന്നീ വിളകളുടെ വിസ്തൃതിയിലാണ് മുൻവർഷത്തിൽ നിന്നും കുറവു കാണുന്നത്.

(സി) നെല്ല്, മരച്ചീനി.

(ഡി) നെല്ലിന്റെ ഉല്പാദനക്ഷമതയിൽ കുറവുവന്നിട്ടുണ്ട്. പ്രകൃതിക്ഷോഭം (കനത്ത മഴയും വെള്ളക്കെട്ടും) മൂലമുണ്ടായ കൃഷിനാശമാണ് നെല്ലിന്റെ ഉല്പാദനത്തിലും ഉല്പാദനക്ഷമതയിലും കുറവുണ്ടാകാൻ കാരണം.

* ലൈബ്രറിയിൽ വച്ചിട്ടുണ്ട്.

LIBRARY ARCHIVES Kerala Legislative Assembly

(ഇ) വിസ്തൃതി വ്യാപന പദ്ധതികൾ കൂടാതെ വിളകളിൽ നിന്നും നിശ്ചിത ഭൂമിയിൽ നിന്നുമുള്ള പരമാവധി ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായി ഹൈടെക് ഫാമിംഗ് കൃത്യത കൃഷി, സംയോജിത കൃഷി പരിപാലനം, മണ്ണ്-വിള ആരോഗ്യ പരിപാലനം എന്നീ പദ്ധതികൾ ആവിഷ്കരിച്ച് നടപ്പിലാക്കിവരുന്നു.

കാർഷിക മേഖലയിലെ ഉൽപ്പാദനച്ചെലവിന്റെ വർദ്ധന

105 (4772) ശ്രീമതി കെ. കെ. ലതിക :
ശ്രീ. വി. ചെന്താമരാക്ഷൻ :
ശ്രീ. ബി. ഡി. ദേവസ്സി :

പ്രൊഫ. സി. രവീന്ദ്രനാഥ് : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) ഉൽപ്പന്നങ്ങളുടെ തുടർച്ചയായുള്ള വിലക്കുറവുമൂലം ഏതെങ്കിലും വിളകളുടെ കാർഷിക ഉൽപ്പാദനരംഗത്തുനിന്നും കർഷകർ പിന്തിരിഞ്ഞു പോകുന്നുണ്ടോ എന്ന് പരിശോധിച്ചിട്ടുണ്ടോ ;

(ബി) ഉൽപ്പാദനപ്രദേശങ്ങളുടെ വിസ്തൃതിയിലും ഉൽപ്പാദനത്തിലും കുറവ് സംഭവിച്ചുകൊണ്ടിരിക്കുന്ന വിളകളുടെ അടിസ്ഥാനത്തിൽ ഇതുസംബന്ധിച്ച് വിശദമാക്കാമോ ;

(സി) ഉൽപ്പാദനച്ചെലവ് വർദ്ധിക്കുന്നതിനനുസരിച്ച് വിലവർദ്ധിക്കാത്ത വിളകൾ ഏതെല്ലാമാണ് ; രാസവളങ്ങൾക്കുൾപ്പെടെ കൃഷിക്കാരന്റെ ചെലവ് വർദ്ധിച്ചുകൊണ്ടിരിക്കുന്ന ഘടകങ്ങൾ ഏതെല്ലാമാണ് ;

(ഡി) കേന്ദ്രസർക്കാരിന്റെ കാർഷികരംഗത്തെ ഏതെല്ലാം നയങ്ങളാണ് സംസ്ഥാനത്തെ കൃഷി വികസനത്തിന് വിനാശകരമായി മാറിയിട്ടുള്ളതെന്ന് വ്യക്തമാക്കാമോ ; ഇത് മാറ്റിക്കിട്ടുന്നതിന് എന്തെല്ലാം ശ്രമങ്ങൾ നടത്തുകയുണ്ടായി ; വിശദമാക്കാമോ ?

ഉത്തരം

(എ) കാർഷികോൽപ്പന്നങ്ങളുടെ വിലയിൽ വ്യതിയാനം ഉണ്ടാകുന്നുണ്ട്. എന്നാൽ വിലക്കുറവ് കൊണ്ടുമാത്രം കർഷകർ ഉല്പാദന രംഗത്തുനിന്നും പിൻതിരിഞ്ഞ് പോകുന്നതായ വിവരം ശ്രദ്ധയിൽപ്പെട്ടിട്ടില്ല.

(ബി) കേരളത്തിലെ പ്രധാന വിളകളുടെ വിസ്തൃതിയിൽ വന്നിട്ടുള്ള മാറ്റം ചുവടെ ചേർക്കുന്നു :

1. നെല്ല്വിന്റെ വിസ്തീർണ്ണവും ഉല്പാദനവും കുറഞ്ഞ് വരികയാണ്. 2008-09-ൽ വിസ്തീർണ്ണം 2.34 ലക്ഷം ഹെക്ടറായിരുന്നത് 2012-13-ൽ 1.87 ലക്ഷം ഹെക്ടറായി കുറഞ്ഞിട്ടുണ്ട്.
2. തെങ്ങിന്റെ വിസ്തൃതിയിൽ 2008-09-ലെ 7.87 ലക്ഷം ഹെക്ടറിൽ നിന്നും 2012-13-ൽ 7.98 ലക്ഷം ഹെക്ടറായി ഉയർന്നിട്ടുണ്ട്.

LIBRARY ARCHIVES Kerala Legislative Assembly